

13-03-2025

08.30 Hrs

HL-Opening

آکاشوانی سے پیش ہے خبرنامہ

(Music)

ضمیر رضوی

آداب: خبرنامے کے ساتھ میں

پہلے اس وقت کی خاص خاص خبریں

- 1 وزیر اعظم نریندر مودی ماریشس کا اپنا تاریخی اور کامیاب دوروزہ دورہ مکمل کرنے کے بعد وطن واپس آگئے ہیں۔
- 2 لوک سبھا اسپیکر اوم برلا نے کہا ہے کہ بھارت خاص کر قدرتی آفات کے دوران اپنے دوست ممالک کی مدد کرنے کیلئے ہمیشہ پیش پیش رہا ہے۔
- 3 وزیر خارجہ ڈاکٹر ایس جے شنکر اور اطلاعات و نشریات کے وزیر اشونی ویشنو WAVES 2025 سے قبل آج نئی دہلی میں عالمی برادری سے رابطہ کریں گے۔
- 4 پاکستان کی سکیورٹی فورسز نے جعفر ایکسپریس ٹرین کارروائی کو ختم کرنے کا دعویٰ کیا ہے۔ 346 یرغمال افراد کو بچالیا گیا ہے۔
- 5 اور کھیلوں میں، آج نئی دہلی میں عالمی پیرا ایٹلیٹکس گراں پری کے دوسرے دن بھالا پھینکنے میں رنکو ہوڈا بھارتی ٹیم کی قیادت کریں گی۔
- 6 اور خواتین کے پریمیر لیگ کرکٹ میں آج شام ممبئی میں الیمینٹر میچ میں ممبئی انڈینس کا مقابلہ گجرات جانٹس سے ہوگا۔

اب خبریں تفصیل سے۔

Rev.PM - Mautitius

بھارت اور ماریشس نے اپنے تعلقات کو کلیدی شراکت داری تک وسعت دی ہے اور بحری سلامتی اور مقامی کرنسیوں کو تجارت میں فروغ دینے سمیت مختلف شعبوں میں اشتراک کے 8 مفاہمت ناموں پر دستخط کیے ہیں۔ وزیر اعظم نریندر مودی اور ماریشس کے وزیر اعظم ڈاکٹر نوین چندر رام غلام کے درمیان پورٹ لوئی میں وفد سطح کی بات چیت کی دوران یہ فیصلہ کیا گیا۔

بات چیت کے بعد جناب مودی نے عالمی خطبہ جنوب کے لیے بھارت کے نئے نظریے کا اعلان کیا اور اُسے مہا ساگر یا خطوں میں سکیورٹی اور ترقی کے لیے باہمی اور مجموعی پیش قدمی کا نام دیا۔

### S/B - PM Modi Mahasagar

میٹنگ میں جناب مودی نے خطے میں دونوں ملکوں کے مشترکہ مقاصد کے پیش نظر ماریشس کی دفاع اور سلامتی کی ضروریات کے سلسلے میں بھارت کی مسلسل حمایت اور مدد کا اعادہ کیا۔

### S/B - PM Modi on Mauritius

ماریشس کے اپنے دو روزہ دورے کے دوسرے اور آخری دن وزیر اعظم نے Champ de Mars میں ماریشس کے قومی دن کی تقریبات میں مہمان خصوصی کی حیثیت سے شرکت کی۔ تقریب کے دوران ماریشس کے صدر Dharambeer Gokhool نے جناب مودی کو بھارت-ماریشس شراکت داری میں اُن کے اہم تعاون کے صلے میں

Key of the Indian Ocean اینڈ دی Grand Commander of the Order of the Star اعزاز سے نوازا۔

وزیر اعظم مودی ماریشس کا اعلیٰ ترین سرکاری ایوارڈ حاصل کرنے والے پہلے بھارتی ہیں۔ اس دوران وزیر اعظم ماریشس کا اپنا تاریخی اور سودمند دورہ مکمل کرنے کے بعد وطن واپس آگئے ہیں۔x

### OM Birla Madagascar Delegation

لوک سبھا اسپیکر اوم برلا نے اس بات پر زور دیا ہے کہ بھارت خاص کر قدرتی آفات کے دوران اپنے دوست ممالک کی مدد کرنے کیلئے ہمیشہ پیش پیش رہا ہے۔ جناب برلا نے یہ بات مڈغاسکر سے آئے ایک پارلیمانی وفد کے ساتھ نئی دہلی میں دوطرفہ میٹنگ کے دوران کہی جس کی قیادت مڈغاسکر کی قومی اسمبلی کے صدر جسٹن ٹوکے کر رہے تھے۔

میٹنگ کے دوران جناب برلا نے اس بات کو اجاگر کیا کہ بھارت مڈغاسکر کو ایک قابل بھروسہ دوست تصور کرتا ہے اور ساتھ ہی ساتھ اس کی تیز رفتار ترقی کا ایک شراکت دار ہے۔ انہوں نے کہا کہ بھارت اور مڈغاسکر کے درمیان تجارت، ثقافت اور عوام سے عوام کے درمیان مضبوط رشتے ہیں۔

### S/B Om Birla

لوک سبھا اسپیکر نے اس بات کا بھی تذکرہ کیا کہ مڈغاسکر میں بھارتی برادری کے ممبران نے دونوں ملکوں کے درمیان دوستی کو مستحکم کرنے میں اہم رول ادا کیا ہے۔ انہوں نے اس بات پر بھی خوشی کا اظہار کیا ہے کہ مڈغاسکر میں پہلا 'Jaipur Foot Camp' منعقد کیا گیا ہے جہاں سینکڑوں معذور افراد کو مصنوعی اعضا فراہم کیے گئے ہیں۔ انہوں نے مزید اس بات پر بھی زور دیا ہے کہ بھارت میں جمہوریت محض حکمرانی کا ایک نظام نہیں ہے بلکہ ثقافت اور روحانی اخلاقیات کا ایک مرکز ہے۔x

## Waves-Delhi Event

وزیر خارجہ ڈاکٹر ایس جے شنکر اور اطلاعات و نشریات کے وزیر اشونی ویشنو World Audio Visual and Entertainment Summit (WAVES) 2025 سے پہلے آج نئی دہلی میں عالمی برادری سے رابطہ کریں گے۔ اطلاعات و نشریات کے وزیر مملکت ڈاکٹر ایل مروگن اور میزبان ریاست مہاراشٹر کے وزیر اعلیٰ دیندر فڑنویس بھی اس تقریب میں موجود رہیں گے۔ اس تقریب کے ذریعے حکومت کا مقصد تیزی سے بڑھتے ہوئے میڈیا اور اینٹرنیٹ منٹ شعبے کے لیے ایک مشترکہ عالمی پلیٹ فارم کے طور پر WAVES کی یکسر تبدیلی والی صلاحیت کو اجاگر کرنا ہے۔ اس تقریب کے دوران میڈیا اور اینٹرنیٹ منٹ شعبے سے وابستہ 100 سے زیادہ سفیروں اور ہائی کمشنروں کو ایک جامع طریقہ کار وضع کرنے کا موقع ملے گا۔

WAVES سمٹ کا پہلا مرحلہ یکم مئی سے 4 مئی تک ممبئی میں ہوگا۔x

## Vaishnav Starlink

انفارمیشن ٹیکنالوجی اور ریلوے کے مرکزی وزیر اشونی ویشنو نے SpaceX کے اسٹار لنک کا پُر جوش استقبال کیا ہے، کیونکہ وہ بھارتی بازار میں داخلے کی تیاری کر رہا ہے۔ سوشل میڈیا کی پوسٹ پر جناب ویشنو نے کہا کہ یہ دور دراز کے علاقوں میں ریلوے پروجیکٹوں کے لیے سودمند ثابت ہوگا۔ بھارت کی دو ٹیلی کوم کمپنیوں کی جانب سے SpaceX کے اسٹار لنک سروسز کے ساتھ شراکت داری کے اعلان کے بعد وزیر موصوف کا یہ بیان سامنے آیا ہے۔x

## LS Oilfield Bill

پارلیمنٹ نے Oilfields (ریگولیشن اینڈ ڈیولپمنٹ) ترمیمی بل 2024 منظور کر لیا ہے، جسے لوک سبھا منظوری دے چکی ہے۔ اس بل میں Oilfields (ریگولیشن اینڈ ڈیولپمنٹ) ایکٹ 1948 میں ترمیم کی بات کہی گئی ہے۔ یہ بل معدنی تیل کی تعریف کو وسعت دیتا ہے جس میں قدرتی طور پر پائے جانے والے ہائیڈروکاربن، کوئلہ Bed Methane اور شیل گیس شامل ہیں۔ اس قانون میں اس بات کی وضاحت کی گئی ہے کہ کوئلہ اور لیگنٹ یا ہیلیم معدنی تیلوں میں شامل نہیں ہوں گے۔

اس دوران پارلیمنٹ کے دونوں ایوانوں کو پیر تک معطل کر دیا گیا ہے۔ لوک سبھا اور راجیہ سبھا کی کارروائی، آج اور کل ہولی کی وجہ سے نہیں ہوگی۔x

BREAK

یہ خبرنامہ آکاشوانی سے نشر کیا جا رہا ہے۔

GONG

PAK MILITANT KILLED

پاکستان کے بولان ضلع میں جعفر ایکسپریس ٹرین پر ایک بڑے حملے کے بعد بلوچ لبریشن آرمی کے جنگجوؤں اور پاکستانی فوج کے درمیان مڈبھیڑ آخر کار 24 گھنٹے بعد ختم ہو گئی۔ سکیورٹی فورسز نے اس بات کی تصدیق کی ہے کہ فوج کی کارروائی میں حملہ آوروں کو مار دیا گیا ہے اور یرغمالیوں کو بچانے کی کارروائی کامیابی کے ساتھ ختم ہو گئی ہے۔ اس دوران کم از کم 346 یرغمال افراد کو بچالیا گیا ہے جبکہ تقریباً 50 حملہ آوروں کو ہلاک کر دیا گیا ہے۔ BLA نے بھی یہ دعویٰ کیا ہے کہ اُس نے یرغمال بنائے گئے کم از کم 20 سکیورٹی اہلکاروں کو ہلاک کر دیا ہے۔ X

## Russia Ukrain-US Talks

کریمین کے ترجمان Dmitry Peskov نے کہا ہے کہ روس، امریکہ اور یوکرین کے درمیان حالیہ مجوزہ جنگ بندی کے سلسلے میں بات چیت سے متعلق واشنگٹن سے مزید تفصیلات کا انتظار کرے گا۔ کریمین کے ترجمان نے کہا کہ امریکی وزیر خارجہ Marco Rubio اور قومی سلامتی کے مشیر Mike Waltz دونوں نے کہا ہے کہ وہ مختلف سفارتی رابطوں کے ذریعے جدہ میں ہوئی بات چیت کے بارے میں تفصیلی معلومات فراہم کریں گے۔

منگل کو سعودی عرب کے جدہ میں ایک امریکی وفد کے ساتھ بات چیت کے بعد یوکرین نے 30 روزہ فوری اور عبوری جنگ بندی کی امریکہ کی تجویز کو تسلیم کرنے کا اشارہ دیا ہے۔ X

## Holi Celebration

ہولی کا تہوار محض رنگوں اور گُجیا تک محدود نہیں ہے۔ یہ تہوار ملک کی مختلف ریاستوں میں مختلف ناموں اور منفرد روایات کے ساتھ منایا جاتا ہے۔ اس تہوار کے موقع پر کہیں لٹھ مار ہولی کھیلی جاتی ہے اور کہیں لوگ نغمے گا کر کھڑی ہولی مناتے ہیں۔ اترپردیش کے نند گاؤں کے لوگ ہولی کھیلنے کیلئے برسانہ آتے ہیں۔ X

Holi UP اترپردیش کے برج خطے اور ورنسی میں ہولی کی تقریب شروع ہو گئی ہے۔ وزیر اعلیٰ یوگی آدتیہ ناتھ آج گورکھپور میں ہولیکا دہن شوبھا یاترا میں شامل ہوں گے۔

ایک رپورٹ

## V/C Om Awasthi

برج خطے میں مذہبی جوش و خروش کے ساتھ ہولی منائی جا رہی ہے۔ لٹھ مار ہولی، پھولوں کی ہولی، لٹو مار ہولی سمیت مختلف قسم کی ہولی متھرا ورنداون میں ایک ماہ طویل ہولی تقریب کا حصہ ہے، جو وسنت پنچمی سے شروع ہو گیا ہے۔

آج ہولیکا دہن منایا جائے گا اور Baldev Dauji مندر اور دیگر مقامات پر 15 مارچ سے 21 مارچ تک Huranga تقریبات منعقد ہوں گی۔ وزیر اعلیٰ یوگی آدتیہ ناتھ نے ہولی تہوار اور جلوسوں کے تعلق سے ہولیکا دہن کی جگہوں کی سکیورٹی کیلئے خصوصی احتیاط برتنے کیلئے کہا ہے۔

لکھنؤ سے اوم اوستھی کی رپورٹ کے ساتھ خبرنامے کیلئے میں....

## Holi Rajasthan

راجستھان میں روایتی طریقے کے ساتھ کا تہوار منایا جا رہا ہے۔ آج شام شہروں اور گاؤں میں مختلف مقامات پر ہولیکا دہن ہوگا۔ مختلف مندروں میں خصوصی پوجا کی جا رہی ہے۔ عقیدتمند پھولوں اور گلال سے ہولی کھیلنے کیلئے جے پور میں گوند دیو جی مندر اور ناتھ دوار میں شری نیتھ جی مندر پہنچ رہے ہیں۔ اجمیر کے قریب پُشکر میں ایک خصوصی پروگرام منعقد کیا گیا ہے جہاں رنگوں کا تہوار ہولی منانے کیلئے ہزاروں کی تعداد میں مقامی اور بیرونی سیاح پہنچ رہے ہیں۔X

## Attukal Pongala

کیرالہ کی راجدھانی تھرو اننت پورم میں آج Attukal Pongala کے موقع پر آج دنیا میں خواتین کا سب سے بڑا اجتماع ہوگا۔

اس اجتماع نے سال 2009 میں کسی ایک دن میں مذہبی رسم کے لیے خواتین کے ایک جگہ جمع ہونے پر گنیز بک آف ورلڈ ریکارڈ میں اپنا نام درج کرایا تھا۔ اس دوران 25 لاکھ خواتین، Attukal Pongala کے لیے جمع ہوئی تھیں۔x

## J&K Business Advisory Committee

جموں وکشمیر میں قانون ساز اسمبلی کے اسپیکر نے ایک اہم کاروباری مشاورتی کمیٹی BAC تشکیل دی ہے تاکہ ایوان میں کام کاج کا وقت مقرر کیا جاسکے۔ آکاشوانی جموں کے نامہ نگار نے خبر دی ہے کہ اس کمیٹی میں اپوزیشن گروپوں سمیت سبھی سیاسی جماعتوں کے تجربہ کار قانون ساز شامل ہیں۔ یہ کمیٹی حکمران اتحاد کے پانچ اور اپوزیشن کے تین ممبران پر مشتمل ہے۔

حکمران اتحاد کے ممبروں میں نیشنل کانفرنس کے علی محمد ساگر، مبارک گل، کانگریس کے غلام احمد میر، سی پی آئی ایم محمد یوسف تاریگامی اور چودھری محمد اکرم شامل ہیں جبکہ پینل کے اپوزیشن ممبروں میں بی جے پی کے سنیل شرما، پی سی کے سجاد غنی لون اور پی ڈی پی کے میر محمد فیاض شامل ہیں۔ اس کمیٹی کے سربراہ عبدالرحیم راتھر ہیں۔x

## Rev J&K Yellow Alert

جموں وکشمیر میں شری نگر شہر سمیت کشمیر وادی میں میدانی اور بالائی علاقوں کے زیادہ تر مقامات پر گل دیر رات سے مسلسل بارش ہو رہی ہے۔ وسطی شمالی اور جنوبی کشمیر کے خطے کے زیادہ تر بالائی علاقوں میں بارش اور ہلکی سے بھاری برفباری کی پیش گوئی کی ہے۔

موسمیات کے محکمے نے آج کئی مقامات پر رک رک کر ہلکی سے اوسط بارش اور برفباری کے تعلق سے یلو الرٹ جاری کیا ہے۔

آکاشوانی جموں کے نامہ نگار نے خبر دی ہے کہ 10 مارچ سے پچھلے تین روز سے رُک رُک کر بارش ہونے کا سلسلہ جاری ہے اور اس طرح کا موسم 16 مارچ تک جاری رہنے کا امکان ہے۔ 17 سے 21 مارچ تک موسم عام طور پر خشک رہے گا۔

ایک رپورٹ

V/C Tariq Rathar

## IMD-Weather

بھارتی موسمیات کے محکمے IMD نے آج ودربھ، اڈیشہ اور گجرات میں کہیں کہیں گرمی کی صورتحال کی پیشگوئی کی ہے۔ IMD نے کہا ہے کہ آج اروناچل پردیش، آسام اور میگھالیہ کے کچھ حصوں میں شدید سے بہت شدید بارش کا امکان ہے۔ موسمیات کے محکمے کے مطابق ذیلی ہمالیائی مغربی بنگال، سگم، جموں و کشمیر، لداخ، گلگت، بلتستان، مظفرآباد، ہماچل پردیش، پنجاب، ہریانہ، چنڈی گڑھ اور دہلی میں آئندہ دو سے تین روز کے دوران گرج چمک کے ساتھ چھینٹے پڑنے اور تیز ہوائیں چلنے کا امکان ہے۔x

## Para Athletics-Day 2

عالمی پیرا ایتھلیٹکس گراں پری 2025 کے دوسرے دن بھی نئی دہلی کے جواہرلال نہرو اسٹیڈیم میں بھارتی کھلاڑیوں کی زبردست کارکردگی کا سلسلہ جاری رہا۔

مردوں کے بھالا پھینکنے کے F46 زمرے میں بھارت کے رنکو ہُوڈا نے سونے کا تمغہ جیتا۔ انہوں نے 60 اعشاریہ دو چھ میٹر کی بہترین کارکردگی کی بدولت یہ کامیابی حاصل کی۔

مردوں کے F40/F41 زمرے میں 30 اعشاریہ تین تین میٹر کی throw کے ساتھ Ritandra نے بھارت کے لیے ایک اور سونے کا تمغہ جیتا۔

مردوں کے بھالا پھینکنے کے F12/F37/F42/F43 کمبائنڈ زمرے میں بھارتی کھلاڑی پُشپیندر سنگھ نے 57 اعشاریہ پانچ سات میٹر کے بہترین اسکور کے ساتھ سونے کا تمغہ اپنے نام کیا۔

وہیں بھارت کے ہی موبت نے چاندی کا اور جسونت نے کانسے کا تمغہ جیتا۔

اسی طرح مردوں کے ڈسکس تھرو کے F56/F57 زمرے میں اتل کوشک نے 43 اعشاریہ نو دو میٹر کی بہترین کارکردگی کا مظاہرہ کرتے ہوئے سونے کا تمغہ جیتا۔ دو دنوں کے بعد بھارت 95 تمغوں کی ساتھ فہرست میں سب سے اوپر ہے۔ ان میں سونے کے 33، چاندی کے 29 اور کانسے کے 33 تمغے شامل ہیں۔

عالمی پیرا ایتھلیٹکس گراں پری 2025 میں بھارتی پیرا ایتھلیٹس، 90 کھیلوں میں مقابلہ آرائی کر رہے ہیں۔ یہ مقابلے آج اختتام پذیر ہو رہے ہیں۔x

## WPL Cricket

خواتین کے پریمیئر لیگ کرکٹ، WPL میں Eliminator میچ میں آج ممبئی انڈینس کا مقابلہ گجرات جائنٹس سے ہوگا۔ یہ میچ ممبئی کے Brabourne اسٹیڈیم میں شام ساڑھے سات بجے سے کھیلا جائے گا۔ دلی کپیٹلز سب سے زیادہ دس پوائنٹس کے ساتھ پوائنٹس ٹیبل میں سرفہرست ہے۔ وہیں ممبئی دوسرے اور گجرات تیسرے مقام پر ہے، جس کے بعد آج ہو رہے میچ سے فائنل میں جانے والی ٹیم کا تعین ہوگا۔ ممبئی انڈینس کو اپنے گھریلو میدان پر کھیلنے کا فائدہ مل سکتا ہے، جہاں اُس نے حال ہی میں گجرات جائنٹس پر 9 رن سے جیت درج کی تھی۔x

## Badminton

بیڈمنٹن میں برمنگھم میں جاری آل انگلینڈ اوپن چیمپئن شپ کے پری کوارٹر فائنل میں آج کئی بھارتی کھلاڑی اپنے جوہر دکھائیں گے۔ مردوں کے سنگلز مقابلوں میں بھارت کے لکشیہ سین کا مقابلہ تیسری درجہ بندی کے حامل انڈونیشیا کے جوناتھن کرسٹی سے ہوگا۔

وہیں خواتین کے سنگلز مقابلوں میں عالمی درجہ بندی میں 28 ویں مقام پر فائز بھارت کی مالوکہ بنسوڑ کا سامنا تیسری درجہ بندی کی حامل جاپان کی Akane Yamaguchi سے ہوگا۔

مردوں کے ڈبلز مقابلوں میں بھارت کے ستوج سائی راج رنکی ریڈی اور چراغ شیٹی کی جوڑی کا مقابلہ آج دوپہر Xie Hao Nan اور Zeng Wei Han کی جوڑی سے ہوگا۔

خواتین کے ڈبلز مقابلوں میں ٹریسا جولی اور گائتری گوپی چند پر مشتمل بھارتی جوڑی کا مقابلہ آٹھویں درجہ بندی کی حامل جنوبی کوریا کی Kim Hye Jeong اور Kong Hee Yong کی جوڑی سے ہوگا۔

دوسری جانب مکسڈ ڈبلز میں بھارت کے روبن کپور اور Ruthvika Gadde کی جوڑی کا سامنا چین کی Wei Ya Xin اور Feng yan Zhe کی جوڑی سے ہوگا۔ دیگر میچوں میں دو مرتبہ کی اولمپک میڈل یافتہ PV سندھو اور HS پرونائے، ٹورنامنٹ کے پہلے راؤنڈ میں ہی باہر ہو گئے ہیں۔x

یہ خبریں ہماری ویب سائٹ [news on air.com slash urdu](http://news.onair.com/slash/urdu) پر بھی دستیاب ہیں۔

GONG

## PRESS COMMENTS

اب اخبارات کے آئینہ کے ساتھ ہیں: ..... ضمیر

شکریہ - شبانہ رحمن

قومی راجدھانی دلی سے آج شائع ہونے والے زیادہ تر اردو اخبارات نے مختلف خبروں کو نمایاں جگہ دی ہے۔

روزنامہ راشٹریہ سہارا نے بھارت اور ماریشس کے درمیان مختلف معاہدوں پر دستخط کی خبر کو صفحہ اول کی شہ سرخی بنایا ہے۔ اخبار کے مطابق وزیر اعظم مودی نے ماریشس کی پارلیمنٹ کی نئی عمارت کی تعمیر کا اعلان بھی کیا۔

روزنامہ پرتاپ نے لوک سبھا اسپیکر اوم برلا کے اُس بیان کو اپنی شہ سرخی بنایا ہے، جس میں انہوں نے مدغاسکر کو بحر ہند کے علاقے میں بھارت کا دوست اور اہم سا جھے دار قرار دیا ہے۔ مدغاسکر کی قومی اسمبلی کا ایک وفد بھارت کے دورے پر ہے، جہاں اُس نے کل لوک سبھا کی کارروائی کا مشاہدہ کیا۔

روزنامہ ہندوستان ایکسپریس نے مارچ کے آخر میں امریکہ کے نائب صدر کے مجوزہ بھارت دورے کی خبر کو نمایاں جگہ دی ہے۔ اخبار نے لکھا ہے کہ امریکی نائب صدر JD Vance کا جنوری میں عہدہ سنبھالنے کے بعد سے یہ دوسرا غیر ملکی دورہ ہوگا۔

روزنامہ ملاپ نے پاکستان کے بلوچستان میں ایک ایکسپریس ٹرین کو یرغمال بنا لینے کے واقعے سے متعلق خبروں کو صفحہ اول پر جگہ دی ہے۔ اخبار کے مطابق سکیورٹی فورسز کی جوابی کارروائی میں اب تک 27 دہشت گرد ہلاک ہو گئے۔ وہیں 155 مسافروں کو بچا لیا گیا۔

روزنامہ انقلاب نے ہریانہ میں میئر انتخابات کے نتیجوں کی خبر کو نمایاں جگہ دی ہے۔ نتائج کے مطابق BJP نے دس میں سے 9 سیٹوں پر کامیابی حاصل کی ہے۔ جیت کے بعد BJP کارکنوں نے جیت کا جشن منایا۔x

آخر میں خاص خاص خبریں ایک بار پھر

1 وزیر اعظم نریندر مودی ماریشس کا اپنا تاریخی اور کامیاب دوروزہ دورہ مکمل کرنے کے بعد وطن واپس آگئے ہیں۔

2 لوک سبھا اسپیکر اوم برلا نے کہا ہے کہ بھارت خاص کر قدرتی آفات کے دوران اپنے دوست ممالک کی مدد کرنے کیلئے ہمیشہ پیش پیش رہا ہے۔

3 وزیر خارجہ ڈاکٹر ایس جے شنکر اور اطلاعات و نشریات کے وزیر اشونی ویشنو WAVES 2025 سے قبل آج نئی دلی میں عالمی برادری سے رابطہ کریں گے۔

4 پاکستان کی سکیورٹی فورسز نے جعفر ایکسپریس ٹرین کارروائی کو ختم کرنے کا دعویٰ کیا ہے۔ 346 یرغمال افراد کو بچالیا گیا ہے۔

5 اور کھیلوں میں، آج نئی دہلی میں عالمی پیرا ایتلیٹکس گراں پری کے دوسرے دن بھالا پھینکنے میں رنکو ہوڈا بھارتی ٹیم کی قیادت کریں گی۔

6 اور خواتین کے پریمیر لیگ کرکٹ میں آج شام ممبئی میں الیمینٹر میچ میں ممبئی انڈینس کا مقابلہ گجرات جانٹس سے ہوگا۔

اسی کے ساتھ یہ خبر نامہ ختم ہوا۔

---